



TNPSC துளிகள்

- ❖ டென்னிஸ் வரலாற்றிலேயே நான்கு கிராண்ட்ஸ்லாம் போட்டிகளிலும் சேர்த்து 80 போட்டிகளில் வெற்றி பெற்ற முதல் வீரர் என்ற பெருமையை செர்பியாவின் நோவக் ஜோகோவிச் பெற்றார்.
- ❖ 2030 ஆம் ஆண்டிற்குள் "நமது" நிலங்கள், நீர்வளங்கள் மற்றும் பெருங்கடல்களைக் குறைந்த பட்சம் 30% வரை பாதுகாத்தல் என்ற ஒரு இலக்கை எட்டும் என்று சர்வதேச நாடுகளுக்கு இந்தியா உறுதியளித்தது.
- ❖ 2022 ஆம் ஆண்டு செப்டம்பர் மாதம் முதல் இங்கிலாந்தில் படிப்பதற்காக 75 இந்திய மாணவர்களுக்கு முழு நிதியுதவி உதவித் தொகைகளை வழங்கச் செய்வதற்காக வேண்டி, இந்தியாவில் உள்ள முன்னணி வணிக நிறுவனங்களுடன் ஒரு கூட்டுறவை மேற்கொள்ள உள்ளதாக ஐக்கிய இராஜ்ஜிய அரசாங்கம் அறிவித்துள்ளது.
- ❖ ஆம் ஆத்மி அரசானது தனது முதல் பஞ்சாப் மாநில நிதிநிலை அறிக்கையில், 2022 ஆம் ஆண்டு ஜூலை மாதம் முதல் ஒவ்வொரு வீட்டிற்கும் ஒவ்வொரு மாதமும் 300 அலகுகள் வரை இலவச மின்சாரம் வழங்க உள்ளதாக அறிவித்துள்ளது.
- ❖ ஒலிம்பிக் தங்கப் பதக்கம் வென்ற, அமெரிக்காவினைச் சேர்ந்த சிட்னி மெக்லாலின், அமெரிக்காவின் ஓரிகானின் யூஜினில் நடைபெற்ற அமெரிக்கச் சாம்பியன்ஷிப் போட்டியில் மகளிருக்கான 400 மீட்டர் தடை ஓட்டத்தின் இறுதிப் போட்டியில், அதனை 51.41 வினாடிகளில் கடந்து தனது சொந்த உலகச் சாதனையை முறியடித்தார்.
- ❖ டெல்லியில் உள்ள முன்னணி ஆளில்லா விமான உற்பத்தி இயங்குதள நிறுவனமான ஐஜி ட்ரோன்கள் ஏர்வார்ட்ஸ் அமைப்பினால் வழங்கப்படும் "சிறந்த ஆளில்லா விமான அமைப்பு - தொடக்க நிறுவனங்கள் பிரிவு" என்ற விருதைப் பெற்றுள்ளது.
 - ஏர்வார்ட்ஸ் என்பது உலகெங்கிலும் உள்ள நேர்மறையான ஆளில்லா விமானப் பயன்பாட்டு நிகழ்வுகளின் பரவலை அடையாளம் காணவும், அதனை அங்கீகரித்து, அதில் வெற்றி பெறுவதற்காகவும் வேண்டி அர்ப்பணிக்கப்பட்ட முதல் பரந்து பட்ட உலகளாவிய விருதுகள் திட்டமாகும்.
- ❖ கிர்கிஸ்தானின் பிஷ்கெக் நகரில் நடைபெற்ற 2022 ஆம் ஆண்டு U23 ஆசிய மல்யுத்த சாம்பியன்ஷிப் போட்டியில், டோக்கியோ நகரில் நடைபெற்ற ஒலிம்பிக் போட்டியில் பதக்கம் வென்ற தீபக் புனியா 86 கிலோ ஃப்ரீஸ்டைல் எடைப் பிரிவில் வெண்கலப் பதக்கம் வென்றார்.
- ❖ முகேஷ் அம்பானியின் மகள் இஷா அம்பானி ரிலையன்ஸ் ரீடெய்ல் இண்டஸ்ட்ரீஸ் (சில்லறை விற்பனைத் தொழில்துறை) என்ற நிறுவனத்தின் தலைவராக நியமிக்கப்பட உள்ளார்.
 - ரிலையன்ஸ் ரீடெய்ல் மற்றும் ரிலையன்ஸ் ஜியோ ஆகியவை முகேஷ் அம்பானி தலைமையிலான ரிலையன்ஸ் இண்டஸ்ட்ரீஸ் நிறுவனத்தின் துணை நிறுவனங்களாகும்.

தேசியச் செய்திகள்

யுரேனியச் சுரங்கம் - ராஜஸ்தான்


- ❖ இந்தியாவில் யுரேனியச் சுரங்கத் தொழிலினை ராஜஸ்தான் தொடங்கியுள்ளது.
- ❖ ராஜஸ்தானின் சிகார் மாவட்டத்தில் உள்ள கண்டேலா தாலுகாவில் உள்ள ரோஹில்

என்ற இடத்தில் மிகப்பெரிய அளவில் யுரேனியம் இருப்பது கண்டுபிடிக்கப்பட்டுள்ளது.

- ❖ ஒரு முதற்கட்ட மதிப்பீடுகளின்படி, சுமார் 12 மில்லியன் டன் யுரேனியம் இருப்பு இந்தப் பகுதியில் இருக்க வாய்ப்புள்ளது.
- ❖ தற்போது இந்தியாவில் ஜார்க்கண்ட் மாநிலத்தில் உள்ள சிங்பூமின் ஜஜகோடா மற்றும் ஆந்திரப் பிரதேசம் ஆகிய இடங்களில் யுரேனியம் தோண்டி எடுக்கப்பட்டு வருகிறது.
- ❖ உலகில் அதிகளவில் யுரேனியம் உற்பத்தியாகும் நாடுகள் கஜகஸ்தான், கனடா மற்றும் ஆஸ்திரேலியா ஆகியனவாகும்.
- ❖ ரஷ்யா, நமீபியா, உஸ்பெகிஸ்தான், அமெரிக்கா மற்றும் உக்ரைன் ஆகிய நாடுகளில் யுரேனியத்தின் கனிமங்கள் கண்டுபிடிக்கப்பட்டுள்ளன.

Mines	States
Coastal sands	Kerala
Doimasiat, Khasi hills	Meghalaya
Dilwara-Kirovali, Udaipur	Rajasthan
Rohil, Sikar	Rajasthan
Jadugoda, Turamdih, Narwapahar	Jharkhand
Tumallapalle	Andhra Pradesh
Lambapur pedagatu	Andhra Pradesh
Gogi	Karnataka

சிறந்த தேசிய நெடுஞ்சாலை விருதுகள் 2021



Ministry of Road Transport & Highways
Government of India

NATIONAL HIGHWAYS
EXCELLENCE
AWARDS 2021

The categories for NHEA 2021 are:
Excellence in Highway Safety

Focuses on efforts taken to reduce road casualties, and establish preventive measures and emergency response services with two subcategories based on the mode of implementation of the Project- Hilly & Plain Terrain

www.morth.nic.in | MoRTHIndia | MoRTHIndia | MoRTHIndia | morthindia

- ❖ இந்த விருது வழங்கும் விழாவானது டெல்லியில் உள்ள விஞ்ஞான் பவனில் சாலைப்

போக்குவரத்து மற்றும் நெடுஞ்சாலைத் துறை அமைச்சகத்தால் ஏற்பாடு செய்யப் பட்டது.


- ❖ இது "சாலைக் கட்டமைப்பில் புத்தாக்கம் மற்றும் சிறந்த செயல்திறன்" என்ற ஒரு கருத்துருவின் கீழ் ஏற்பாடு செய்யப்பட்டது.

டி-ஹப்

- ❖ தெலுங்கானா முதல்வர் K. சந்திரசேகர் ராவ் அவர்கள் ஹைதராபாத்தில் அமைக்கப் பட்டுள்ள டி-ஹப் என்ற புத்தாக்க மையம் மற்றும் சூழலமைவு இயக்ககத் தொழில் ஊக்குவிப்பு அமைப்பின் புதிய கட்டிடத்தினைத் திறந்து வைத்தார்.
- ❖ இது மொத்தமாக 5.82 லட்சம் சதுர அடிக்கும் அதிகமான பரப்பளவில் கட்டப் பட்டு உள்ளது.
- ❖ இது உலகின் மிகப்பெரியப் புத்தாக்கச் சூழலமைவாகக் கருதப்படுகிறது.



PADMA



- ❖ மத்திய பாதுகாப்புத் துறை அமைச்சகத்தின் பாதுகாப்புக் கணக்குகளின் தலைமைக் கட்டுப்பாட்டாளர் (CGDA) ரஜ்னிஷ் குமார் "மாதாந்திரக் கொடுப்பனவுகள் வழங்கீட்டின் ஊதியப் பதிவேட்டினைத் தன்னியக்க முறையில் மாற்றுதல்" (PADMA) என்ற முறையைத் தொடங்கி வைத்தார்.
- ❖ இது இந்தியக் கடலோரக் காவல்படைக்காக வேண்டி தொடங்கப்பட்ட தானியங்கு ஊதியம் மற்றும் கொடுப்பனவுகள் வழங்கீட்டு அமைப்பாகும்.



- ❖ இது பாதுகாப்புக் கணக்குத் துறையின் கீழ் உருவாக்கப்பட்டுள்ளது.
- ❖ மாதாந்திரக் கொடுப்பனவுகள் வழங்கீட்டின் ஊதியப் பதிவேட்டினைத் தன்னியக்க முறையில் மாற்றுதல் திட்டம் தொடங்கப்பட்ட நிகழ்வானது ஒரு மையப்படுத்தப்பட்ட ஊதிய முறையின் (CPS) தொடக்கத்தைக் குறிக்கிறது.

பொருளாதாரச் செய்திகள்

உலகளாவியச் சுகாதார நலன்

- ❖ பஜாஜ் அலையன்ஸ் ஜெனரல் இன்சூரன்ஸ் நிறுவனமானது அதன் தனித்துவமான உலகளாவிய சுகாதார நலக் காப்பீட்டுத் திட்டத்தை அறிமுகப்படுத்தியது.
- ❖ இது காப்பீட்டுத் திட்டத்தில் பதிவு செய்தோருக்கு, உள்நாட்டு மற்றும் சர்வதேச (இந்தியாவிற்கு வெளியே) மருத்துவச் சேவை வழங்கீட்டு நிறுவனங்களில் திட்டமிடப்பட்ட மற்றும் அவசரச் சிகிச்சை ஆகிய இரண்டையும் (இந்தியாவிற்குள்) தடையற்ற முறையில் பெறுவதற்கு வகை செய்கிறது.
- ❖ இது இந்தியக் காப்பீட்டுத் துறையில் முதன்முதலில் மேற்கொள்ளப்படும் உலகளாவிய சுகாதார நலக் காப்பீட்டு வசதியாகும்.

அறிவியல் மற்றும் தொழில்நுட்பம்

CAPSTONE விண்வெளித் திட்டம்

- ❖ நாசா ஆராய்ச்சியாளர்கள், நியூசிலாந்தில் இருந்து நிலவுக்கு கேப்ஸ்டோன் என்ற ஒரு விண்கலத்தை வெற்றிகரமாக அனுப்பினர்.
- ❖ CAPSTONE திட்டம் என்பது நிலவு தொடர்பான நிகழ்வுகள் சார்ந்த, தன்னியக்க நிலைப் படுத்துதல் அமைப்பின் தொழில்நுட்பச் செயல்பாடுகள் மற்றும் தேடுதல் ஆய்வு என்பதன் சுருக்கமாகும்.
- ❖ ஒரு குறிப்பிட்ட வகை நிலவின் சுற்றுப் பாதையானது, இந்த தசாப்தத்தின் பிற்பகுதியில் இந்த நிறுவனம் தொடங்க உள்ளதற்கு இலக்கு நிர்ணயித்துள்ள சந்திர உள் நுழைவு விண்வெளி நிலையத்திற்குப் பொருத்தமானதா என்பதை இது சரி பார்க்கும்.

PSLV-C53 விண்வெளித் திட்டம்

- ❖ ஸ்ரீஹரிகோட்டாவில் உள்ள சதீஷ் தவான் விண்வெளி மையத்தில் உள்ள இரண்டாவது ஏவுதளத்தில் இருந்து PSLV-C53 விண்கலம் ஏவப்பட்டது.
- ❖ இந்திய விண்வெளி ஆராய்ச்சி நிறுவனமானது அதன் துருவச் செயற்கைக்கோள் ஏவுகலத்தின் மூலம் சிங்கப்பூர் நாட்டின் மூன்று செயற்கைக்கோள்களை விண்ணில் செலுத்தியது.
- ❖ இது இந்த மூன்று செயற்கைக்கோள்களை புவியின் தாழ்மட்டச் சுற்றுப்பாதையில் (LEO) நிலை நிறுத்துவதற்காக ஏவப்பட்டது.
- ❖ இது இந்த ஆண்டில் இஸ்ரோ ஏவிய இரண்டாவது செயற்கைக்கோள் மற்றும் இந்திய விண்வெளி நிறுவனம் ஏவிய இரண்டாவது வணிகரீதியிலான ஏவுதலாகும்.
- ❖ PSLV-C53 ஏவுகணை வாகனத்தின் மூலம் ஏவப்படும் 55வது விண்வெளித் திட்டமாகும்.
- ❖ மேலும் இது PSLV-முக்கியப் பகுதியை மட்டும் பயன்படுத்தி ஏவப்படும் 15வது விண்வெளித் திட்டமாகும்.

- ❖ PSLV என்பது இஸ்ரோவின் முக்கிய மற்றும் உள்நாட்டிலேயே உருவாக்கப்பட்ட அதன் மிக வெற்றிகரமான ஏவுகலமாகும்.
- ❖ இது கடந்த காலத்தில் 54 முறை விண்ணில் ஏவப்பட்டது.
- ❖ மேலும் இது 2008 ஆம் ஆண்டில் இந்தியா விண்ணில் ஏவிய மிகவும் வெற்றிகரமான திட்டமான சந்திரயான்-1 விண்வெளித் திட்டம் மற்றும் 2013 ஆம் ஆண்டில் செவ்வாய்க் கிரகத்திற்கு அனுப்பப்பட்ட செவ்வாய்க் கிரகச் சுற்று விண்கலத்தை ஏவுவதற்கும் இது பயன்படுத்தப் பட்டது.
- ❖ இந்த ஏவுகலமானது 600 கிமீ உயரத்தில் உள்ள சூரிய-ஓத்திசைவு துருவ சுற்றுப் பாதைக்கு 1,750 கிலோ வரையிலான விண்வெளிப் பொருட்களை எடுத்துச் செல்லும் திறன் கொண்டது.
- ❖ IRNSS செயற்கைக்கோள் தொகுப்பு போன்ற பல்வேறு செயற்கைக் கோள்களைப் புவி ஓத்திசைவு மற்றும் புவிநிலைச் சுற்றுப்பாதைகளில் செலுத்தவும் இது பயன்படுத்தப் பட்டுள்ளது.



மாநிலச் செய்திகள்

ஏக்நாத் ஷிண்டே



- ❖ மகாராஷ்டிராவின் புதிய முதலமைச்சராக சிவசேனா கட்சியின் ஒரு எதிர்த் தரப்புச் சட்டமன்ற உறுப்பினரான ஏக்நாத் ஷிண்டே பதவியேற்றுள்ளார்.

- ❖ உத்தவ் தாக்கரேவுக்குப் பதிலாக, இவர் மகாராஷ்டிராவின் 20வது முதல்வர் ஆக பொறுப்பேற்றுள்ளார்.
- ❖ பாரதிய ஜனதா கட்சியின் தேவேந்திர ஃபட்னாவில் அந்த மாநிலத்தின் துணை முதல்வராகப் பதவியேற்றுள்ளார்.

ஒளரங்காபாத் மற்றும் ஒஸ்மானாபாத் மாவட்டங்கள் - மகாராஷ்டிரா



- ❖ ஒஸ்மானாபாத் தாராஷிவ் என்றும், ஒளரங்காபாத் சம்பாஜி நகர் என்றும் பெயர் மாற்றப் பட்டுள்ளன.
- ❖ நவி மும்பை விமான நிலையத்தின் பெயரும் டிபி பாட்டீல் சர்வதேச விமான நிலையம் என மாற்றப்படும்.
- ❖ ஒளரங்காபாத் பகுதியானது, 1610 ஆம் ஆண்டில் அகமத்நகரின் நிஜாம்ஷாஹி வம்சத்தின் சித்தி என்ற இனத்தின் தளபதி மாலிக் ஆம்பர் என்பவரால் நிறுவப்பட்டது.
- ❖ ஒளரங்காபாத் பகுதிக்கு அந்த நேரத்தில் கிர்கி அல்லது காட்கி என்று பெயரிடப்பட்டது.
- ❖ 1626 ஆம் ஆண்டில் மாலிக் ஆம்பரின் மரணித்திற்குப் பிறகு அவரின் மகன் ஃபதே கான் இதற்கு ஃபதேபூர் என பெயரிட்டார்.
- ❖ முகலாயப் பேரரசர் ஒளரங்கசீப் 1653 ஆம் ஆண்டில் தக்காணத்தின் மீது படை எடுத்து அந்த நகரத்தில் தனது தலைநகரை அமைத்தார்.
- ❖ மேலும் அதன் பெயரை அவர் ஒளரங்காபாத் என்று மாற்றினார்.

ஜான்சி இரயில் நிலையம்

- ❖ உத்தரப் பிரதேசத்தின் ஜான்சி இரயில் நிலையமானது வீராங்கனை இலட்சுமிபாய் இரயில் நிலையம் என பெயர் மாற்றம் செய்யப்பட உள்ளது.

- ❖ இரயில் நிலையத்தின் பெயரை மாற்றுவதற்கு மத்திய அரசிடம் இருந்து மாநில அரசு ஒப்புதல் பெற்றதை அடுத்து இந்த நடவடிக்கை எடுக்கப்பட்டுள்ளது.
- ❖ முன்னதாக, யோகி அவர்களின் அரசாங்கம் பைசாபாத்தை அயோத்தி என்றும், அலகாபாத்தை பிரயாக்ராஜ் என்றும், முகல்சராய் இரயில் நிலையத்தை தீன் தயாள் உபாத்யாய் சந்திப்பு என்றும் பெயர் மாற்றியுள்ளது.



பிரபலமானவர்கள், விருதுகள் மற்றும் நிகழ்வுகள்

வரீந்தர் சிங்

- ❖ இந்திய ஹாக்கி வீரரும், 1975 ஆம் ஆண்டு உலகக் கோப்பை போட்டியில் தங்கப் பதக்கம் வென்ற அணியில் ஒருவருமான வரீந்தர் சிங் காலமானார்.
- ❖ 1975 ஆம் ஆண்டு கோலாலம்பூரில் நடைபெற்ற ஆண்கள் ஹாக்கி உலகக் கோப்பைப் போட்டியில் தங்கப் பதக்கம் வென்ற இந்திய அணியில் இவர் இடம்பெற்றிருந்தார்.
- ❖ இது இந்திய ஹாக்கி அணி வென்ற ஒரே உலகக் கோப்பை ஆகும்.
- ❖ வரீந்தருக்கு 2007 ஆம் ஆண்டில் மதிப்புமிக்க தியான் சந்த் வாழ்நாள் சாதனையாளர் என்ற விருது வழங்கப் பட்டது.

